



MALTA

**Fit-Tribunal ta' Revizjoni Amministrattiva
Magistrat
Dr. Gabriella Vella B.A., LL.D.**

Rikors Nru. 24/11VG

XXX

Vs

Kummissarju tat-Taxxi Interni

Illum 3 ta' Dicembru 2018

It-Tribunal,

Ra r-Rikors ipprezentat minn XXXfis-16 ta' Frar 2011 permezz ta' liema jitlob li t-Tribunal jilqa' l-appell tieghu mid-decizjoni ta' Rifjut ta' Oggezzjoni tal-Kummissarju tat-Taxxi Interni datata 24 ta' Jannar 2011 u konsegwentement ihassar u jirrevoka l-Likwidazzjoni ta' Taxxa mahruga fil-konfront tieghu ghas-sena ta' stima 2001, inkluzi l-multi amministrattivi w imghax punittiv; bl-ispejjez kontra il-Kummissarju tat-Taxxi Interni;

Ra d-dokumenti annessi mar-Rikors promotur markati Dok. "CS01" sa' Dok. "CS03" a fol. 5 sa' 8 tal-process;

Ra r-Risposta tal-Kummissarju tat-Taxxi Interni permezz ta' liema jopponi ghall-appell tar-Rikorrent mid-decizjoni ta' Rifjut ta' Oggezzjoni datata 24 ta' Jannar 2011 u mill-Likwidazzjoni ta' Taxxa ghas-sena ta' stima 2001 u jitlob li l-istess jigi michud, bl-ispejjez kontra r-Rikorrent, in kwantu ghal kollox infondat fil-fatt u fid-dritt;

Ra d-dokumenti annessi mar-Risposta tal-Kummissarju tat-Taxxi Interni markati Dok. "A₁" sa' Dok. "D" a fol. 13 sa' 18 tal-process;

Sema' x-xhieda ta' Dr. Charles Attard moghtija waqt is-seduti tad-19 ta' Lulju 2011¹, tas-27 ta' Marzu 2012², ta' l-4 ta' Gunju 2013³, tat-30 ta' Ottubru 2014⁴, tat-12 ta'

¹ Fol. 29 sa' 34 tal-process.

² Fol. 100 sa' 110 tal-process.

³ Fol. 174 sa' 184 tal-process.

Jannar 2015⁵ u ra d-dokumenti esebiti minnu markati Dok. “CA1” sa’ Dok. “CA7” a fol. 35 sa’ 56 tal-process, id-dokumenti Dok. “GV1” sa’ Dok. “GV4” a fol. 170 sa’ 173 tal-process; ra l-affidavit ta’ l-Avukat Dottor Stefania Mifsud u d-dokumenti annessi mieghu u ra l-affidavit ta’ Sonia Vella esebiti mill-Kummissarju tat-Taxxi Interni permezz ta’ Nota pprezentata fis-16 ta’ Awwissu 2011 a fol. 63 sa’ 72 tal-process, sema’ ix-xhieda ta’ Sonia Vella moghtija waqt is-seduta tat-18 ta’ Awwissu 2011⁶ u ra d-dokumenti a fol. 53 u 54 tal-process fl-ismijiet “XXXv. Kummissarju tat-Taxxi Interni” Rik. Nru. 25/11, sema’ x-xhieda ta’ Rita Schembri moghtija waqt is-seduta tat-2 ta’ Frar 2012⁷ u x-xhieda tar-Rikorrent moghtija waqt is-seduti tas-27 ta’ Marzu 2012⁸, tal-5 ta’ Lulju 2012⁹, ta’ l-4 ta’ Gunju 2013¹⁰, tat-3 ta’ Frar 2014¹¹ u tad-19 ta’ Mejju 2014¹² u ra d-dokumenti esebiti minnu lkoll flimkien markati Dok. “GV1” a fol. 125 sa’ 159 tal-process, ra l-mistoqsijiet maghmula lir-Rikorrent mid-Direttur Generali (Taxxi Interni) esebiti mill-istess Direttur permezz ta’ Nota pprezentata fl-14 ta’ Ottubru 2013 a fol. 187 sa’ 219 tal-process u ra r-risposti¹³ bil-miktub esebiti u kkonfermati bil-gurament mir-Rikorrent waqt is-seduta tas-7 ta’ Jannar 2014¹⁴, sema’ x-xhieda ta’ Marco Borg in rappresentanza tal-Kummissarju tat-Taxxi moghtija waqt is-seduti ta’ l-4 ta’ Gunju 2015¹⁵ u tad-19 ta’ Ottubru 2015¹⁶ u ra d-dokumenti esebiti minnu markati Dok. “MB1” sa’ Dok. “MB14” a fol. 558 sa’ 627 tal-process, ra l-affidavit ta’ l-istess Marco Borg u d-dokumenti annessi mieghu markati Dok. “MB1” sa’ Dok. “MB20” esebiti mill-Kummissarju tat-Taxxi permezz ta’ Nota pprezentata fil-21 ta’ Lulju 2015 a fol. 638 sa’ 837 tal-process, ra l-file tad-Dipartiment tat-Taxxi Interni relativ ghar-Rikorrent, ra l-file dwar l-investigazzjoni fil-konfront tar-Rikorrent da parte ta’ Sonia Vella, ufficial tat-Tax Compliance Unit u ra l-bank statements esebiti u markati Dok. “GB_{E1}” sa’ Dok. “GB_{E9}”, Dok. “GB_{F1}” sa’ Dok. “GB_{F9}” u Dok. “GB_{G2}” sa’ Dok. “GB_H”;

Ra li waqt is-seduta tad-19 ta’ Lulju 2011¹⁷, ir-Rikorrent talab sabiex jigi verbalizzat li l-kotba tan-negoziu tieghu huma digà fil-pussess tal-Kummissarju tat-Taxxi Interni u talab ukoll sabiex l-imghax jigi sospiz b’effett mid-data tal-prezentata tar-Rikors promotur. Ra li l-Kummissarju tat-Taxxi Interni oppona ghall-ewwel talba tar-Rikorrent peress illi l-kotba tan-negoziu ta’ l-istess Rikorrent kienu nghataw ghall-fini ta’ investigazzjoni tal-VAT u mhux ghall-fini ta’ investigazzjoni dwar taxxa fuq l-income w oppona wkoll għat-tieni talba tar-Rikorrent peress illi din hija kwistjoni li se mai tigi trattata fis-sentenza finali;

Ra li b’Digriet moghti fit-28 ta’ Lulju 2011¹⁸, it-talba tar-Rikorrent sabiex jigi verbalizzat li l-kotba tan-negoziu tieghu, prezentement fil-pussess tal-Kummissarju

⁴ Fol. 530 sa’ 551 tal-process.

⁵ Fol. 553 sa’ 555 tal-process.

⁶ Fol. 75 sa’ 78 tal-process.

⁷ Fol. 98 tal-process.

⁸ Fol. 110 sa’ 121 tal-process.

⁹ Fol. 160 sa’ 166 tal-process.

¹⁰ Fol. 185 tal-process.

¹¹ Fol. 226 sa’ 230 tal-process.

¹² Fol. 233 sa’ 247 tal-process.

¹³ Fol. 221 u 222 tal-process.

¹⁴ Fol. 223 tal-process.

¹⁵ Fol. 628 sa’ 637 tal-process.

¹⁶ Fol. 841 sa’ 850 tal-process.

¹⁷ Fol. 23 tal-process.

¹⁸ Fol. 59 sa’ 62 tal-process.

tat-Taxxa fuq il-Valur Mizjud, jitqiesu già fil-pussess tal-Kummissarju tat-Taxxi Interni, giet michuda, filwaqt li t-Tribunal astjena milli jiehu konjizzjoni tat-talba ghas-sospensjoni ta' l-imghax dekoribbli fuq it-taxxa qual' volta dovuta b'effett mid-data tal-prezentata tar-Rikors promotur u rriserva li jipprovdi dwarha fis-sentenza finali;

Ra li waqt is-seduta tat-28 ta' Lulju 2011¹⁹, id-difensur tar-Rikorrent talab sabiex l-istess Rikorrent ma jsofri l-ebda pregudizzju procedurali, senjatament in-nullità ta' l-appell, ghall-fatt li ma esebiex il-kotba tan-negozju tieghu fi zmien tletin gurnata mid-data ta' l-primo appuntamento. Ra li l-Kummissarju tat-Taxxi Interni oppona ghal din it-talba peress illi r-Rikorrent kellu diversi opportunitajiet sabiex jesebixxi il-kotba tan-negozju tieghu qabel l-prezentata ta' dawn il-proceduri;

Ra li b'Digriet moghti fit-28 ta' Lulju 2011²⁰, it-Tribunal ordna sabiex ghall-fini ta' tali talba, il-partijiet kontendenti jressqu prova dwar: (i) jekk il-Kummissarju tat-Taxxi Interni talabx lir-Rikorrent jesebixxi l-kotba tan-negozju tieghu; u (ii) irragunijiet tar-Rikorrent ghaflejn dawn il-kotba ma nghatawx lill-Kummissarju tat-Taxxi Interni, jekk intalbu. In oltre talab ukoll sabiex ir-Rikorrent jipprezenta kopja tas-sentenzi "Emanuel Sant v. Kummissarju tat-Taxxa dwar il-Valur Mizjud" moghtija mill-Qorti ta' l-Appell (Sede Inferjuri) fis-6 ta' Gunju 2008 u "Carlos Cardona v. Kummissarju tat-Taxxa dwa il-Valur Mizjud" ukoll moghtija mill-Qorti ta' l-Appell (Sede Inferjuri) fis-6 ta' Gunju 2008;

Ra li waqt is-seduta tat-18 ta' Awwissu 2011²¹ ir-Rikorrent talab li l-file tat-Tax Compliance Unit fir-rigward ta' l-investigazzjoni fil-konfront tieghu jigi esebit fl-atti ta' dawn il-proceduri. Ra li l-Kummissarju tat-Taxxi Intenri oppona ghal din it-talba stante li l-file jirreferi ghal investigazzjoni dwar it-taxxa fuq il-valur mizjud u mhux ukoll dwar it-taxxa fuq l-income u ra n-Nota Spiegattiva tal-Kummissarju tat-Taxxi Interni in sostenn ta' l-opposizzjoni tieghu għat-talba tar-Rikorrent²²;

Ra li b'Digriet moghti fit-22 ta' Awwissu 2011²³, it-talba tar-Rikorrent sabiex il-file tat-Tax Compliance Unit relativ ghall-investigazzjoni maghmula fil-konfront tieghu jigi esebit fl-atti ta' dawn il-proceduri giet milqugha;

Ra li waqt is-seduta tal-5 ta' Lulju 2012²⁴, ir-Rikorrent talab li l-file tad-Dipartiment tat-Taxxi Interni relativ ghall-investigazzjoni fil-konfront tieghu jigi esebit fl-atti ta' dawn il-proceduri u fl-atti tar-Rikorsi fl-ismijiet "XXXv. Kummissarju tat-Taxxi Interni" Rik. Nru. 25/11 sa' 32/11. Ra li l-Kummissarju tat-Taxxi oppona ghal din it-talba stante li l-file huwa file tad-Dipartiment u jista' jkun fih dokumenti privileggjati li m'ghandhomx jigu mghoddija lir-Rikorrent;

¹⁹ Fol. 57 tal-process.

²⁰ Fol. 57 tal-process.

²¹ Fol. 73 tal-process.

²² Fol. 81 u 82 tal-process.

²³ Fol. 84 sa' 90 tal-process.

²⁴ Fol. 123 tal-process.

Ra li b'Digriet moghti fil-5 ta' Lulju 2012²⁵, it-talba tar-Rikorrent biex il-file tad-Dipartiment tat-Taxxi Interni relativ għall-investigazzjoni fil-konfront tieghu jigi esebit fl-atti ta' dawn il-proceduri u fl-atti tar-Rikorsi fl-ismijiet "Charles Schembri v. Kummissarju tat-Taxxi Interni" Rik. Nru.25/11 sa' 32/11, giet milqugħa;

Sema' t-trattazzjoni orali da parte tad-Difensur tar-Rikorrent u ra n-Nota Responsiva tal-Kummissarju tat-Taxxi a fol. 853 sa' 877 tal-process;

Ra li waqt is-seduta tal-11 ta' April 2016²⁶, il-partijiet kontendenti qablu li l-Likwidazzjonijiet ta' Taxxa mahruga fil-konfront tar-Rikorrent għas-snin ta' stima 2005, 2006 u 2007 gew riveduti 'l-isfel;

Ra l-atti kollha tal-kawza;

Ikkonsidra:

B'Avviz ta' Likwidazzjoni datat 17 ta' Jannar 2011²⁷ mahrug mill-Kummissarju tat-Taxxi Interni fil-konfront tar-Rikorrent, l-istess Rikorrent qed jigi mitlub ihallas is-somma komplexiva ta' €274,550, rappresentanti taxxa dovuta għas-sena ta' stima 2001, flimkien ma' taxxa addizzjonali w imghaxijiet. B'decizjoni ta' Rifut ta' Oggezzjoni datata 24 ta' Jannar 2011²⁸, ir-Rikorrent gie infurmat li *your objection has been duly considered but the Commissioner considers that the ground/s submitted cannot be upheld for the following reasons: You have not declared all the income due to be reported for YA 1999-2007. You failed to co-operate with the Department in that: 1. You did not honour several appointments for meetings to be held with the Department's officials. 2. You failed to produce all the documents requested. 3. You failed to explain the deposits in your bank statements which materially exceeded turnover declared u b'hekk gie deciz li t-taxxa pura dovuta minnu għas-sena ta' stima 2001 tammonta għal €52,077.*

Ir-Rikorrent hassu aggravat b'din id-decizjoni ta' Rifut ta' Oggezzjoni u bil-Likwidazzjoni ta' Taxxa mahruga fil-konfront tieghu għas-sena ta' stima 2001 u interpona appell minnhom quddiem it-Tribunal fejn jitlob li l-istess imsemmija decizjoni u Likwidazzjoni ta' Taxxa jigu mhassra u revokati, inkluzi l-multi amministrattivi w imghax punittiv. Ir-Rikorrent jibbaza l-appell tieghu fuq is-segwenti aggravji: (i) il-komputazzjoni *ex officio* mahduma mill-Kummissarju tat-Taxxi Interni u li tifforma l-bazi tal-Likwidazzjoni ta' Taxxa għas-sena ta' stima 2001 hija bla bazi fil-fatt u fid-dritt u hija markatament arbitrarja w-eccessiva; (ii) is-sistema ta' komputazzjoni adoperata mill-Kummissarju tat-Taxxi Interni mhux biss ma kenitx ezatta u sufficjenti izda lanqas tirrappreżenta d-dħul reali tieghu. Huwa car illi fil-kontabilità tieghu l-Kummissarju kkonfonda flimkien l-introjtu tar-Rikorrent ma' dak ta' terzi; (iii) huwa qatt ma qala' l-qliegħ li qiegħed jghid il-Kummissarju, anzi dak minnu dikjarat bhala dhul taxxabbli huwa sostenu mid-dokumenti pprezentati lill-istess Kummissarju u mill-ispiegazzjoni lilu supplita; (iv)

²⁵ Fol. 123 tal-process.

²⁶ Fol. 880 tal-process.

²⁷ Dok. "CS01" a fol. 5 u 6 tal-process.

²⁸ Dok. "CS03" a fol. 8 tal-process.

l-istima u l-Avviz ta' Rifjut ma nhargux *properly, reasonably* u *fairly*; (v) huwa ma inghatax smigh xieraq fl-istadju ta' l-oggezzjoni u l-Kummissarju ma mexiex mieghu la *rite* u wisq anqas *recte*; u (vi) ir-rapport taxxa pperikolata, multi amministrattivi w imghax punittiv jippekkaw serjament f'dak illi huwa proporzjonalità.

Il-Kummissarju tat-Taxxi Interni, illum Kummissarju tat-Taxxi, jopponi ghall-appell tar-Rikorrent mir-Rifjut ta' l-Oggezzjoni u mill-Likwidazzjoni ta' Taxxa ghas-sena ta' stima 2001 u jitlob li l-istess jigi michud u minflok l-imsemmija decizjoni u Likwidazzjoni ta' Taxxa jigu kkonfermati stante li l-allegazzjonijiet u l-pretensjonijiet tar-Rikorrent huma infondati fil-fatt u fid-dritt in kwantu: (i) il-Likwidazzjoni nhadmet a bazi ta' informazzjoni li l-Kummissarju kellu fidejh u dana minkejja li r-Rikorrent baqa' ma pprovdie ix id-dokumenti rikjesti minnu sabiex tigi spjegata d-diskrepanza bejn l-ammont ta' dhul dikjarat u l-ammonti depozitati f'kontijiet bankarji; (ii) waqt l-istadju ta' oggezzjoni, minkejja r-rieda tajba murija mir-Rikorrent, huwa baqa' ma spjegax id-diskrepanza bejn il-valur tal-bejgh dikjarat u d-depoziti fil-kont bankarju tieghu; (iii) il-Likwidazzjoni ta' Taxxa u l-Avviz ta' Rifjut mahruga mill-Kummissarju huma gusti u jisthoqqilhom konferma in kwantu l-istima maghmula tirrifletti d-dhul reali tar-Rikorrent ghas-sena ta' stima in kwistjoni; (iv) la waqt l-istadju ta' verifika u lanqas waqt l-istadju ta' l-oggezzjoni ma jidher li kien hemm in kwistjoni l-introjtu ta' terzi persuni u ghaldaqstant, ir-Rikorrent jehtieg jispjega d-dikjarazzjoni tieghu li 'huwa car illi fil-kontabilità tieghu l-Kummissarju kkonfonda flimkien l-introjtu ta' l-esponenti ma' dak ta' terzi'; (v) kuntrarjament ghal dak allegat mir-Rikorrent, huwa ma kkoperax li fl-istadju ta' verifika u lanqas fl-istadju ta' oggezzjoni, tant illi fl-istadju ta' oggezzjoni r-Rikorrent naqas milli jonora xi appuntamenti ghal laqghat ma' ufficjali tad-Dipartiment. Fl-istadju ta' verifika r-Rikorrent mexa b'mod arroganti u kien hemm drabi li l-mod kif indirizza lill-ufficjali tad-Dipartiment ma kien xejn civili; (vi) kuntrarjament ghal dak allegat mir-Rikorrent, huwa naqas milli jipprovidi l-informazzjoni u dokumentazzjoni kollha mitluba minnu, fosthom il-kotba tan-neozju; u (vii) ma huwiex minnu li fl-istadju ta' l-oggezzjoni r-Rikorrent ma inghatax smigh xieraq. Huwa inghata erba' appuntamenti ghal diskussjoni ta' l-oggezzjoni tieghu ghall-istima kif mahruga u kien r-Rikorrent stess li naqas milli jonora xi whud minnhom.

Fl-affidavit²⁹ tieghu Marco Borg, rappresentant tal-Kummissarju tat-Taxxi, spjega l-bazi ta' l-istimi fil-konfront tar-Rikorrent ghas-snin ta' sima 1999 sa' 2007 u b'hekk kif inhargu l-Likwidazzjoni jiet ta' Taxxa relativi. Fir-rigward huwa ddikjara li: *XXXkien ghamel depoziti li jammontaw ghal aktar mill-ammonti ta' bejgh li kien iddikjara huwa stess fil-formoli tat-taxxa tieghu. Fil-fatt kif jidher fit-Tabella Numru 4, huwa ddepozita ammonti ferm aktar gholja mill-ammonti kif iddikjarati fil-bejgh. Id-differenza hija tant kbira* (ossia bejn total ta' depoziti minn sena ta' stima 1999 sa' sena ta' stima 2004 €1,300,433 u total ta' bejgh dikjarat minn sena ta' stima 1999 sa' sena ta' stima 2004 €221,745) *li tindika li parti sostanziali ta' l-attività ekonomika ta' XXXma kienetx qegħda tigi dikjarata*³⁰. ...

²⁹ Fol. 640 sa' 654 tal-process.

³⁰ Sommarju tad-depoziti fil-kontijiet tal-banek li r-Rikorrent issottometta lid-Dipartiment tat-Taxxi Interni jinsab esebit bhala Dok. 12 a fol. 764 sa' 770 tal-process.

Id-depoziti indikati fit-Tabella Numru 4 (ossia s-somma ta' €1,300,433) irrizultaw minn tlett kontijiet bankarji separati bin-numri: BOV 10702754042, BOV 10702754071 u BOV 10702754055 li huma l-unici kontijiet bankarji li XXXghadda informazzjoni dwarhom lid-Dipartiment tat-Taxxi Interni. Nughid ukoll li huwa qatt ma gab Bank Confirmation letter sabiex jikkonferma li huwa kien issottometta kopji tal-istatements kollha tal-kontijiet li huwa kellu. Apparti hekk, fdan l-istadju, il-kotba tal-bank li XXXissottometta kienu jirrigwardaw biss is-snin ta' stima 1999 sas-sena ta' stima 2004. Dana jfisser li l-kotba tal-banek li jirrigwardaw is-snin ta' stima 2005, 2006 u 2007 ma gewx mghoddija lid-Dipartiment minkejja li gew mitluba diversi drabi. Nughid li ghal din ir-raguni d-Dipartiment ghamel stima tal-qligh mill-attivitajiet ekonomici ta' XXXbilli ha total tad-depoziti li nstabu fil-kontijiet bankarji provduti minnu bhala parti mill-bejgh tan-neozju tieghu. Dan l-ezercizzju seta' jsir biss ghas-snin ta' stima 1999 sas-sena ta' stima 2004 u dana peress li fl-istadju li inharget l-istima tal-Kummissarju, XXXma kienx ghadda l-kotba tal-banek ghas-snin ta' stima 2005 sas-sena ta' stima 2007. Mad-depoziti li deheru fil-kotba tal-banek li gew mghoddija lil ufficjali tad-Dipartiment tat-Taxxi Interni, id-Dipartiment ra li biex jasal ghal stima gusta tad-dhul ta' XXX, kellu jzid magħhom ammonti ohra sabiex jagħmlu tajjeb għal kontijiet bankarji ohra li XXXseta' kellu u dan peress li, kif digà ingħad, huwa baqa' qatt ma gab bank confirmation letters li juru li dawk kien l-unici kontijiet bankarji lokali u barranin li huwa għandu. Nughid ukoll li huwa lanqas ma gab kopja ta' cash book li fih jinzamm rendikont tad-dhul li qala' bhala cash in hand u li setgha qatt ma gie depozitat f'kontijiet bankarji. Nughid illi peress li XXXnaqas milli jissottometti l-Bank Confirmation Letters, li permezz tagħhom id-Dipartiment kien ikun jista' jassigura ruhu li fil-fatt gew mghoddija l-kotba tal-bank kollha, id-Dipartiment hass li kellu jagħmel tajjeb għal dan il-fatt fil-kalkoli tieghu. Għal din ir-raguni, id-Dipartiment zied l-ammont ta' Lm5,000 bhala depoziti f'kontijiet bankarji ohra li huwa setgha kellu, għas-sena ta' stima 1999 u dan l-ammont gie aggustat b'zieda ta' Lm100 għal kull sena ta' stima sas-sena ta' stima 2004. Nughid ukoll li minħabba li XXXbaqa' ma ghaddiex kopja tal-cash book tan-neozju tieghu, id-Dipartiment ma setghax ikun jaf jekk XXXrceviex flus cash li qatt ma gew depozitati l-bank. Għalhekk, sabiex jasal ghall-istima tieghu d-dhul tieghu gie mizjud bi Lm3,000 mad-depoziti għas-sena ta' stima 1999. Dan l-ammont ta' Lm3,000 gie aggustat b'zieda ta' Lm100 għal kull sena ta' stima sas-sena ta' stima 2004. Minn dawn l-ammonti li l-Kummissarju ha in konsiderazzjoni sabiex jasal ghall-istima tieghu u li gew spjegati fil-paragrafi 18 sal-paragrafu 22, id-Dipartiment naqqas il-V.A.T. migħura fuq l-ammonti dikjarati. B'dawn il-kalkoli d-Dipartiment wasal ghall-istima ta' bejgh ta' XXXghas-snin ta' stima 1999 sas-sena ta' stima 2004, li għalihom id-Dipartiment kellu l-kotba tal-banek. Peress li għas-snin ta' Stima 2005, 2006 u 2007 XXXma ghaddiex il-kotba tal-banek, allavolja dawn gew mitluba diversi drabi, id-Dipartiment assumma li l-bejgh ta' dghajjes li huwa għamel kien skond il-medja tas-snин ta' stima 1999 sas-sena ta' stima 2004. Għal din ir-raguni d-Dipartiment hareg stima ta' bejgh ta' Lm218,382 għal dawn it-tlett snin. Nughid li peress li XXXqatt ma ssottometta l-irċevuti tax-xiri, id-Dipartiment ma accettax 30% mill-ispejjeż tax-xiri u spejjeż ohra mitluba minnu w accetta 70% ta' l-ispejjeż mitluba ghalkemm dawn ukoll ma gewx sostanzjati. Spejjeż relatati ma' pagi u l-FSS tax qablu mas-sorsi tad-Dipartiment. Minn analizi preliminari d-Dipartiment kellu suspect li XXXma kienx qiegħed izomm il-

listi ta' l-ispejjez b'mod akkurat u kif titlob il-ligi. Dan is-suspett gie mqanqal mill-fatt li l-ispejjez gew 'rounded'. ... Meta dan gie analizzat fid-dawl li huwa ma kkoperax mad-Dipartiment u baqa' qatt ma ippovda kotba tan-negozju u l-invoices relatati, kompla wera li d-Dipartiment ma kellux triq ohra hlief li johrog l-assessments tieghu fuq is-snin taht investigazzjoni. Apparti dan, kif qiegħed jigi spjegat fid-dokument hawn anness u immarkat bhala Dok.¹¹³¹, XXXkellu zball fil-kalkoli tieghu għas-sena ta' stima 2005 fejn il-lista ta' l-ispejjez kellha tħodd Lm6,520 u mhux Lm7,070 kif gie muri fil-formola tat-taxxa. Minhabba li XXXma kienx iddikjara ix-xiri tad-dghajjes fil-Profit & Loss accounts li bghatt mal-formoli tat-taxxa, id-Dipartiment hass li biex ikun jista' jasal għal stima gusta tal-qleġi tieghu, kelli jiehu biss 50% fuq il-listi tal-bejgh, kif jidher minn Dok. 13 hawn anness³², li XXXstess kien ghadda lid-Dipartiment u liema listi ma kienux sostanzjati b'ircevuti. Dan l-ezercizzju seta' jsir biss għas-snin ta' stima 1999 sas-sena ta' stima 2004 minhabba l-fatt li, kif digħi ntqal, l-ebda forma ta' kotba tal-banek ma gew mghoddija lid-Dipartiment għas-snin ta' stima 2005 sas-sena ta' stima 2007. ... Nerga' nirrimarka li fil-kors tal-perijodu ta' verifika, XXXbaqa' ma ressaqx dokumentazzjoni jew provi biex ikun jista' jispjega d-depoziti li kelli fil-kontijiet bankarji tieghu. Peress li baqa' ma kienx hemm qbil bejn il-partijiet dwar id-dħul taxxabbli, fil-11 ta' Dicembru 2008, id-Dipartiment hareg disa' Avvizi ta' Likwidazzjoni għas-snin ta' stima 1999 sas-sena ta' stima 2007... Nghid illi peress li d-Dipartiment tat-Taxxi Interni baqa' mhux sodisfatt bl-ispjegazzjoni mogħtija lili, fl-24 ta' Jannar 2011 il-Kummissarju tat-Taxxi Interni, illum il-Kummissarju tat-Taxxi, ipproċeda bil-hrug ta' disa' Avvizi ta' Rifjut ta' l-Oggezzjoni għas-snin ta' stima 1999 sas-sena ta' stima 2007 ... għar-ragunijiet li huwa baqa' ma iddikjarax id-dħul kollu għas-snin ta' Stima 1999-2007. Li ma ikkoperax mad-Dipartiment meta: 1) ma onorajtx numru ta' appuntamenti ghall-laqghat ma' ufficjali tad-dipartiment; 2) inqast li tipproduci d-dokumenti kollha mitluba; 3) inqast milli tispjega d-depoziti fil-kotba tal-banek tiegħek li kienu materjalment oħla mill-bejgh iddikjarat³³.

Li l-bazi ta' l-istimi mahruga fil-konfront tar-Rikorrent, inkluz għalhekk l-istima għas-sena ta' stima 2001, hija kif spjegat minn Marco Borg jirrizulta kkonfermat mill-files tad-Dipartiment relattivi ghall-investigazzjoni fil-konfront tar-Rikorrent esebiti fl-atti ta' dawn il-proceduri, senjatamente mill-workings f'Red 56₁ sa' 56₇, Red 58 sa' Red 63₁, u mill-minuta Nru. 78 fejn appuntu f'din il-minuta gie osservat li taxpayer, who sells and repairs boats, was audited for the YA 1999 to 2007. Apart from the failure by taxpayer to produce various documents and trade books, it was found that deposits in his bank accounts exceeded by a great amount (ranging from around Lm90,000 to Lm290,000 p.a.) the declared sales. Taxpayer did adjust slightly his trading income for some years, but it was nowhere near the amount expected by the dept. Therefore, assts were issued, to which taxpayer objected. At objections stage taxpayer and his accountant presented some workings and documentation, but they never explained the excessive amount of deposits in the bank accounts. They even failed to attend the last few meetings. It is

³¹ Fol. 763 tal-process.

³² Fol. 771 sa' 776 tal-process.

³³ Para. 18 sa' 25, 27 u 28 u 45 ta' l-affidavit ta' Marco Borg, fol. 644 sa' 646 tal-process u fol. 650 tal-process.

therefore being proposed that the objections to the YA 1999-2007 assts be refused (income as detailed in red 77). You may wish to approve the issue of refusals.

Mill-files tad-Dipartiment tat-Taxxi Interni esebiti fl-atti ta' dawn il-proceduri u mill-affidavit ta' Marco Borg jirrizulta ghalhekk li l-bazi centrali ta' l-istimi mahruga fil-konfront tar-Rikorrenti b'mod partikolari ghas-snин ta' stima 1999 sa' 2004, l-imsemmija snin ta' stima inkluzi, u b'hekk inkluzza s-sena ta' stima 2001, hija d-diskrepanza li rrizultat bejn id-depoziti bankarji tar-Rikorrent u dak minnu dikjarat fid-dikjarazzjonijiet tat-taxxa tieghu ghas-snин ta' stima in kwistjoni, liema diskrepanza baqghet ma gietx sodisfacentement iggustifikata u spjegata mir-Rikorrent anke minhabba n-nuqqas ta' sottomissjoni lid-Dipartiment tat-Taxxi Interni ta' diversi dokumenti, fosthom il-kotba tan-negoziu tieghu. Hemm ukoll l-assunzjonijiet li saru mill-Kummissarju tat-Taxxi fir-rigward taz-zidiet fid-dhul ta' kull sena biex jaghmlu tajjeb ghal flejjes ohra li r-Rikorrent seta' kelleu depozitati fbanek ohra, kemm lokali kif ukoll barranin, u dwar liema huwa baqa' qatt ma ipprovda dokumenti u spjegazzjonijiet sodisfacenti, u zidiet ulterjuri fid-dhul ta' kull sena biex jaghmlu tajjeb ghall-cash *in hand* li seta' kelleu l-istess Rikorrent peress illi huwa baqa' qatt ma pprezenta l-cash books tieghu. Fl-istadju tal-hrug tal-Likwidazzjonijiet tat-Taxxa u l-Avvizi ta' Rifjut il-Kummissarju tat-Taxxi kelleu wkoll jaghmel assunzjonijiet fir-rigward tas-snин ta' stima 2005, 2006 u 2007 għaliex ir-Rikorrent, oltre milli naqas li jissottometti lid-Dipartiment tat-Taxxi Interni l-kotba tan-negoziu tieghu, naqas ukoll milli jissottometti *bank statements* relativi għal dawn is-snин ta' stima partikolari.

Din id-dokumentazzjoni li l-Kummissarju tat-Taxxi jikkontendi li qatt ma giet sottomessa lilu mir-Rikorrent minkejja diversi talbiet ghall-istess kemm fl-istadju ta' verifika kif ukoll fl-istadju ta' oggezzjoni, ikkostitwiet kwistjoni centrali f'dawn il-proceduri. Ir-Rikorrent b'insistenza jishaq li din id-dokumentazzjoni mehtiega ghall-finijiet ta' l-investigazzjoni dwar it-taxxa fuq l-income kienet fil-pussess tal-Kummissarju tat-Taxxi Interni in kwantu sottomessa lit-Tax Compliance Unit fil-kuntest ta' l-investigazzjoni li kienet qed titmexxa fil-konfront tieghu relativament għat-taxxa fuq il-valur mizjud.

Fir-rigward Dr. Charles Attard, rappresentant u konsulent tar-Rikorrent li dahal fil-kwistjoni odjerna b'effett mill-2008 ossia fis-sena meta l-ewwel li nhargu l-Likwidazzjonijiet ta' Taxxa fil-konfront tar-Rikorrent għas-snин ta' stima 1999 sa' 2007, l-imsemmija snin ta' stima inkluzi, iddikjara: *ir-rikorrent jagħmel riparamenti fuq dghajjes li għandhom magni outboard. Madanakollu, meta konna qed naraw l-affarijet tar-Rikorrent irrizultalna li l-istess Rikorrent kien jagħmel forma ta' trading fid-dghajjes fis-sens li jpartat id-dghajjes. Jista' jkun ukoll li jgib dghajsa minn barra għal xi hadd però parti mill-hlas għal dik id-dghajsa tkun fforma ohra mingħand min ikun ser jixtri d-dghajsa l-għida imbagħad dik id-dghajsa tkun tista' tinbiegh wara certu ammont ta' zmien. Kien dan it-tip ta' dhul li ma kienx qed jigi rifless fit-tax return. Għal dak li jirrigwarda l-investigazzjoni bhala taxxa, id-dokumentazzjoni li ntalbet mid-dipartiment kienu biss bank statements. Meta imbagħad bdiet l-investigazzjoni min-naha tal-VAT li kienet bdiet titmexxa mis-Sinjura Sonia Vella, dina talbitna wkoll il-ledgers tan-negoziu tar-Rikorrent. Ir-Rikorrent kien izomm dawn il-ledgers b'mod manwali u allura ahna għażiela fotokopja ta' kollox u għaddejniha d-dokumentazzjoni*

*mitluba. Qed nigi mistoqsi x'kotba għandu fidejh il-Kummissarju tat-Taxxi Interni nghid li jekk id-dipartiment tat-taxxa mhux qed jissellef id-dokumentazzjoni li għandu fidejh id-dipartiment tal-VAT, l-unika dokumentazzjoni li għandu d-dipartiment tat-taxxa huma l-bank statements biss. Madanakollu rrid infakkar lit-Tribunal li dawn huma l-istess Ministeru. ... Ir-Rikorrent ikkoperha bis-shih tul l-investigazzjonijiet li kien u għaddejjin fil-konfront tieghu, hlief għal xi zewg laqghat li kien hemm iffissati ma' Sonia Vella tul il-perijodu tas-sajf u ma setghax jattendi għar-raguni li kien imhabbat. Biex ingħatat id-dokumentazzjoni mir-Rikorrent lill-Kummissarju tat-Taxxi Interni qabel ma dhalt fil-kwistjoni jiena minix f'posizzjoni li nirrispondi. Wara li dhalt jiena ma nghatawx dokumenti lill-Kummissarju tat-Taxxi Interni ghaliex dan zamm il-bank statements li gjà kellu fil-pussess tieghu u għalhekk lit-tax audit ma nghatawx dokumenti godda. Fil-kuntest tal-VAT però ingħataw il-ledgers kif ukoll l-ircevuti. Madanakollu jiena infurmat ukoll illi lit-tax audit XXXgià kien tahom xi kuntratti biex ikunu jistgħu jaqtgħu mit-turnover relattiv għalihom izda x'kien u ta' meta kien dawn il-kuntratti m'inix f'posizzjoni nghid*³⁴.

Fid-dawl tax-xhieda ta' Dr. Charles Attard, waqt is-seduta tad-19 ta' Lulju 2011³⁵ ir-Rikorrent talab sabiex jigi verbalizzat li l-kotba tan-negożju tieghu huma digħi fil-pussess tal-Kummissarju tat-Taxxi Interni peress illi din id-dokumentazzjoni kienet ingħatat lil Sonia Vella, ufficjal tat-Tax Compliance Unit, fil-kuntest ta' l-investigazzjoni tagħha fil-konfront tar-Rikorrent, liema talba però giet michuda b'Digriet mogħti fit-28 ta' Lulju 2011³⁶ stante li: *kuntrarjament għal dak pretiz mir-Rikorrent, ghalkemm id-Dipartiment tat-Taxxi Interni u d-Dipartiment tat-Taxxa fuq il-Valur Mizjud jaqgħu taht l-istess Ministeru, iz-zewg Dipartimenti huma separati minn xulxin u l-Kummissarju tat-Taxxi Interni u l-Kummissarju tat-Taxxa fuq il-Valur Mizjud huma fattwalment u guridikament zewg figuri distinti minn xulxin. Isegwi għalhekk li l-investigazzjonijiet minnhom rispettivament immexxija fil-konfront ta' l-istess persuna (fizika jew morali, skond il-kaz) ma humiex u ma jistgħux jitqiesu li huma investigazzjoni wahda w unika, b'dana li d-dokumentazzjoni sottomessa mill-persuna investigata fil-kuntest ta' investigazzjoni wahda titqies li tigi awtomatikament sottomessa fil-kuntest ta' l-investigazzjoni l-ohra. Konferma ta' dan tirrizulta mill-Att Dwar l-Amministrazzjoni tat-Taxxa, Kap.372 tal-Ligijiet ta' Malta u mill-Att dwar it-Taxxa fuq il-Valur Mizjud, Kap.406 tal-Ligijiet ta' Malta, senjatamente mid-disposizzjonijiet dwar is-segretezza ufficjali, rispettivament l-Artikolu 4 tal-Kap. 372 u l-Artikolu 56 tal-Kap.406. L-Artikolu 4(7) tal-Kap.372 tal-Ligijiet ta' Malta jipprovi li b'dak kollu li jinsab f'dan l-artikolu l-Kummissarju jista' jagħmel uzu mid-dokumenti, tagħrif u prospetti dwar l-income jew partiti ta' income ta' kull persuna ghall-fini ta' l-Att dwar it-Taxxa fuq Dokumenti u Trasferimenti, u jista' jipproduci jew igieghel lil min jipproduci fqorti, fkull procedimenti dwar taxxi imħallsa jew li għandhom jithallsu, u ghall-għbir ta' kull penali mwahħla bis-sahha ta' dak l-Att, kopja ta' kull partikolaritajiet li jkun hemm fxi dokument jew prospett kif intqal fuq, certifikata minnu jew mic-Chairman tat-Tribunal ta' Revizjoni Amministrativa mwaqqaf bis-sahha ta' l-artikolu 34 jew mir-*

³⁴ Xhieda mogħtija waqt is-seduta tad-19 ta' Lulju 2011, fol. 29 sa' 34 tal-process.

³⁵ Fol. 23 tal-process.

³⁶ Fol. 59 sa' 62 tal-process.

Registratur tal-Qrati, skond il-kaz, li tkun kopja ta' dawk il-partikolaritajiet: Izda il-Kummissarju jista' jiproduci jew igieghel lil min jiproduci l-original ta' kull dokument jew prospett bhal dan fkull kaz li jkun mehtieg li ssir il-prova tal-kalligrafiya jew ta' l-identità tal-persuna li tkun kitbet, ghamlet, iffirmat jew tat dak id-dokument jew prospett, izda biss ghall-iskop ta' dik il-prova. L-Artikolu 4(9) ta' l-istess Kapitulu tal-Ligi jiprovo di li minkejja d-disposizzjonijiet tas-subartikoli l-ohra ta' dan l-artikolu jew ta' kull ligi ohra, il-Kummissarju għandu jagħti lill-Kummissarju tat-Taxxa fuq il-Valur Mizjud dak it-tagħrif, li jkun tagħrif miksub mill-Kummissarju għal xi wieħed mill-ghanijiet ta' dan l-Att, hekk kif jista' jigi ordnat mill-Ministru. L-Artikolu 56(4) tal-Kap. 406 tal-Ligijiet ta' Malta jiprovo di li minkejja d-disposizzjonijiet tas-subartikoli l-ohra ta' dan l-artikolu jew ta' kull ligi ohra, il-Kummissarju għandu jagħti lill-Kummissarju tat-Taxxi Interni, lill-awtorità kompetenti mahtura taht l-Att dwar l-Eko-Kontribuzzjoni u lill-Kontrollur tad-Dwana dak it-tagħrif, li jkun tagħrif miksub mill-Kummissarju għal xi wieħed mill-ghanijiet ta' dan l-Att, hekk kif jista' jigi ordnat mill-Ministru. Minn dawn id-disposizzjonijiet tal-Ligi johrog car li tagħrif miksub, inkluz għalhekk dokumentazzjoni, mill-Kummissarju tat-Taxxa fuq il-Valur Mizjud jew mill-Kummissarju tat-Taxxi Interni skond il-kaz, għal xi wieħed mill-ghanijiet ta' l-Atti rispettivi, inkluzi għalhekk investigazzjonijiet minnhom rispettivament immexxija, ma jistax jitqies li qiegħed għand il-wieħed jew l-iehor b'mod awtomatiku kif pretiz mir-Rikorrent izda jista' jingħata minn wieħed lill-iehor fuq ordni mill-Ministru.

Fil-fehma tat-Tribunal il-kwistjoni dwar id-dokumentazzjoni sollevata mir-Rikorrent kellha tieqaf ma' l-ghoti ta' l-imsemmi Digriet izda r-Rikorrent, tramite x-xhieda ta' Dr. Charles Attard, baqa' jinsisti bil-pretensjoni tieghu li ladarba d-dokumentazzjoni nghatat lil Sonia Vella fil-kuntest ta' l-investigazzjoni mexxija minnha, allura għandu jitqies li din giet ukoll debitament sottomessa lill-ufficjali tad-Dipartiment tat-Taxxi Interni fil-kuntest ta' l-investiazżjoni mexxija minnhom fil-konfront tieghu.

Waqt is-seduta tas-27 ta' Marzu 2012³⁷, Dr. Charles Attard iddikjara: *li gara dak iz-zmien, kien hemm daqsxejn ta' konfuzjoni bejn tax audit assessment, bejn assessment fuq it-tax compliance u bejn ukoll il-komputazzjoni ohra li hija parallela magħhom fuq l-eviżjoni tal-VAT. Mela dan fl-istess zmien kien hemm Elaine, tajjeb, kien hemm xi iehor li ma nistax niftakar x'jismu, issa forsi mmur insibu. Kien qed jagħmel l-audit review ta' Elaine u kien hemm Sonia li kienet titkellem ma' Mr. Gaerty, kollha jitkolbu l-istess karti li ovvijament jekk għandek irċevuta, jekk għandek kotba, wieħed ikollok u konna qedghin nghidulhom biex jixxerjawhom bejniethom. Jigifieri dawn il-karti li hi kienet qed tħid li huma neqsin kienu neqsin fl-istadju tagħha, però hi kienet infurmata li kienu għand Sonia Vella, illi din kienet imqabbda biex tagħmel l-istess exercise però ghall-VAT, biex toħrog il-VAT li għandha tithallas. Però dawn qedghin taħbi l-istess saqaf, dawn qedghin fl-istess ufficċju, ahna stajna konna nghidulhom jieħdu wieħed minn ta' l-iehor, imbagħad kienu jghidu li ma ngabux, mela dawn qedghin fil-kaxxa numru hamsa, tajnihom lit-tali, imbagħad kienu jinstabu però hu jista' jkun*

³⁷ Fol. 100 sa' 121 tal-process.

rightly so, meta kitbet illi ma nghatawx, ghax ma kellix hi. Waqt is-seduta tat-30 ta' Ottubru 2014³⁸, mistoqsi dwar il-kotba tan-negozju ghas-snин 2004, 2005 u 2006 u jekk dawn gewx sottomessi lill-ufficjal tad-Dipartiment tat-Taxxi Interni, Dr. Charles Attard mill-gdid sahaq illi *Elaine Bartolo tghid illi dawn il-karti ma inghatawlhiex, XXXjghid dawk qeghdin għand it-Tax Compliance Unit, qeghdin fl-istess dipartiment, araw fejn qegħidn jien sett wieħed għandi u probabilment li kien hemm paralleli Elaine Bartolo u forsi Sonia fuq il-VAT u forsi haddiehor qed jahdem u ma kienux jafu li taht l-istess saqqaf, ghax imbagħad irri tornawhom. Jigifieri chronologically, iva tkun fair li nghid illi xi hadd mill-iskrivani ma kellux imma għand skrivan iehor fl-istess dipartiment ghax imbagħad irri tornawhom wara.*

Mill-provi prodotti jirrizulta b'mod car li l-investigazzjoni ghall-finijiet ta' taxxa fuq l-income u l-investigazzjoni ghall-finijiet ta' taxxa fuq il-valur mizjud, kienu zewg investigazzjonijiet separati u distinti minn xulxin, mhux biss ghall-finijiet ta' zmien meta gew esegwiti tali investigazzjonijiet izda anke ghall-finijiet ta' rizultat ahhari fis-sens illi l-istimi mertu ta' dawn il-proceduri nhargu a bazi tal-konkluzzjonijiet tat-tax audit filwaqt li il-konkluzzjonijiet tat-Tax Compliance Unit wasslu ghall-hrug ta' stimi da parte tal-Kummissarju tat-Taxxa fuq il-Valur Mizjud, liema stimi ma jiffurmawx il-mertu ta' dawn il-proceduri.

L-investigazzjoni ghall-finijiet ta' taxxa fuq l-income kienet originarjament infethet fir-rigward tas-sena ta' stima 2002 fit-2 ta' Lulju 2004³⁹ u d-dokumentazzjoni mehtiega ghall-fini ta' l-investigazzjoni relativa għal din is-sena ta' stima, ossia lita dettaljata rigward dhul minn dividendi/imghax, kotba tal-banek/statements (lokali u barranin), kotba tan-negozju u d-dokumenti relatati u d-denunzji tal-VAT, intalbet permezz ta' ittra datat 6 ta' Lulju 2004⁴⁰. Sussegwentement u wara process ta' verifika fir-rigward ta' l-imsemmija sena ta' stima r-Rikorrent, b'diversi ittri datati 22 ta' Novembru 2006⁴¹, gie nfurmat li l-investigazzjoni ghall-finijiet ta' taxxa fuq l-income kienet ser tigi estiza għas-snin ta' stima 1999 sa' 2005, l-imsemmija snin ta' stima inklu, u fejn intalab jipprovi d-dokumentazzjoni kollha relatata mad-dikjarazzjonijiet tat-taxxa tieghu ghall-imsemmija snin ta' stima. Wara ezercizzju ulterjuri ta' verifika, li fih gew inklu ukoll is-snин ta' stima 2006 u 2007 wara li gew sottomessi Formoli ta' Aggustament da parte tar-Rikorrent, liema Formoli u d-dhul dikjarat fihom baqa' ma kkonviciex lill-Kummissarju tat-Taxxi, fil-11 ta' Dicembru 2008 inhargu l-Likwidazzjonijiet ta' Taxxa għas-snin ta' stima 1999 sa' 2007, l-imsemmija snin ta' stima inklu⁴². Dawn il-Likwidazzjonijiet tat-Taxxa nhargu għaliex il-Kummissarju tat-Taxxi kien għadu mhux konvint u sodisfatt bid-dikjarazzjonijiet tad-dhul tar-Rikorrent u bl-ispiegazzjonijiet tar-Rikorrent dwar id-diskrepanza bejn id-depoziti fil-kontijiet bankarji tieghu u d-dhul minnu dikjarat u dana billi r-Rikorrent baqa' ma issottomettiex dokumentazzjoni materjali ghall-investigazzjoni, fosthom il-kotba tan-negozju tieghu relativi għas-

³⁸ Fol. 530 sa' 551 tal-process.

³⁹ Red 2 fil-file tad-Dipartiment tat-Taxxi Interni relativ għar-Rikorrent.

⁴⁰ Red 3 fil-file tad-Dipartiment tat-Taxxi Interni relativ għar-Rikorrent.

⁴¹ Dok. "MB7" a fol. 692 sa' 697 tal-process.

⁴² Red 671 sa' 671 tal-file tad-Dipartiment tat-Taxxi Interni relativ għar-Rikorrent.

snin ta' stima kollha u l-bank statements ghall-kontijiet bankarji ghas-snин ta' stima 2005, 2006 u 2007.

Ir-Rikorrent oggezzjona mill-Likwidazzjonijiet tat-Taxxa mahruga fil-konfront tieghu u fis-27 ta' Mejju 2009⁴³ inbeda l-istadju ta' l-oggezzjoni mill-Likwidazzjonijiet ta' Taxxa in kwistjoni, liema stadju però wassal ghac-cahda ta' l-oggezzjoni tar-Rikorrent u ghall-konferma tal-Likwidazzjonijiet tat-Taxxa ghas-snин ta' stima 1999 sa' 2007, l-imsemmija snin ta' stima inkluzi, stante li *during objection stage TP and his representative attended for a few appointments during which they provided some workings and documentation. It was explained to TP that the workings presented, on which his income declared was based, did not give a true and fair view of the real income earned. He was provided with our workings and asked to adjust his income accordingly. Ample time was given for TP to adjust his income but he is not even attending for the appointments. I therefore agree with revenue officer to issue an official refusal against TPs objections*⁴⁴. B'hekk fis-17 ta' Jannar 2011 inhargu l-Likwidazzjonijiet tat-Taxxa ghas-snин ta' stima 1999 sa' 2007, l-imsemmija snin ta' stima inkluzi, u fl-24 ta' Jannar 2011 inhargu r-Rifjuti ufficjali⁴⁵.

Min-naha l-ohra l-investigazzjoni fil-konfront tar-Rikorrent ghall-finijiet ta' taxxa fuq il-valur Mizjud bdiet fit-**28 ta' Mejju 2008** jigifieri ben sentejn wara li l-investigazzjonijiet ghall-finijiet ta' taxxa fuq l-income kienet giet estiza ghas-snин ta' stima 1999 sa' 2005, li waqt il-verifika nkludiet ukoll is-snин ta' stima 2006 u 2007, u b'hekk Sonia Vella bdiet titlob għad-dokumentazzjoni mehtiega wara din id-data u cioè zmien ferm wara li kienet intalbet diversi drabi mill-ufficjali tad-Dipartiment tat-Taxxi Interni.

Fid-dawl ta' dan għalhekk it-Tribunal iqis li l-ispiegazzjoni mogħtija minn Dr. Charles Attard dwar il-kwistjoni tad-dokumenti ma hijiex affattu kredibbli u b'hekk accettabbli u sostenibbli. In verità tali spiegazzjoni hija intiza biss biex it-Tribunal jigi zvajat fir-rigward tal-konsiderazzjonijiet u konstatazzjonijiet essenziali u centrali li għandu jagħmel dwar dan il-kaz.

Detto ciò din id-dokumentazzjoni li kienet għand l-ufficjal tat-Tax Compliance Unit Sonia Vella, illum tinsab fi u tifforma parti integrali mill-atti ta' dawn il-proceduri u dana in segwit u għal Digriet mogħti fit-22 ta' Awwissu 2011⁴⁶.

Fil-mori tal-proceduri il-Kummissarju tat-Taxxi ezamina din id-dokumentazzjoni u fix-xhieda li ta waqt is-seduta ta' l-4 ta' Gunju 2015⁴⁷, Marco Borg spjega x'irrizulta lid-Dipartiment tat-Taxxi Interni minn din id-dokumentazzjoni: *bazikament ahna rajna d-dokumenti li hemm fil-kaxxa u l-ewwel ser nibda billi niddeskrivi x'inhuma d-dokumenti li kien hemm fil-kaxxa, nagħti analizi tagħhom u kif wasalna ghall-konkluzjoni billi nbiddlu xi figur li kien hemm fl-assessments. Id-*

⁴³ Red 73 tal-file tad-Dipartiment tat-Taxxi Interni relattiv għar-Rikorrent.

⁴⁴ Minuta 76 fil-file tad-Dipartiment tat-Taxxi Interni relattiv għar-Rikorrent.

⁴⁵ Red 81₁ sa' 81₂₉ tal-file tad-Dipartiment tat-Taxxi Interni relattiv għar-Rikorrent.

⁴⁶ Fol. 84 sa' 90 tal-process.

⁴⁷ Fol. 628 sa' 637 tal-process.

dokumenti li hemm fil-kaxxa parti minnhom iddiskrevejniehom bhala vat return documents li kienu jirrigwardaw il-vat periods November 2003 sa' October 2004, November 2004 sa' October 2005 u November 2005 sa' October 2006. Kien hemm numru ta' bank statements li kienu jirrigwardaw XXXaccount Techno Marine clients li kienu ghas-snin bazi kollha minn 1998 sat-2006, l-istess kien hemm XXXclient account u XXXaccount Techno Marine li kien overdraft u dawn it-tlieta li huma kienu ghas-snin bazi 1998 sat-2006. Kien hemm batch iehor li kienu kopji ta' sales invoices li kienu ghas-snin bazi 1998 sat-2003 u kien hemm kopji ta' purchases u expenses invoices minn 1998 sat-2003. Għandi kopja tad-dokumenti u ser nghaddi wkoll kopja lill-kontroparti - Dok. "MB1" a fol. 627 tal-process. L-ewwel analizi li ahna għamilna kienet billi eliminajna dawk id-dokumenti li kienu jirrigwardaw lil XXXfuq bazi personali. Fil-fatt fl-1 ta' Ottubru 2002 XXXkien xtara villa bl-isem ta' "Panorama" gewwa l-Birguma limiti tan-Naxxar ghall-ammont ta' Lm95,000. Mal-valur tat-trasferiment XXXhallas Lm4,450 bhala boll fuq it-trasferiment u mal-kuntratt li ser nesebixxi wkoll, XXXxtara għamara w-oggetti ohra għall-ammont ta' Lm26,500 mingħand l-istess venditur. Peress li ma jissemma l-ebda self minn xi bank fuq il-kuntratt tax-xiri, id-dipartiment qed jassumi li XXXkellu bizzejjed flus kontanti biex johrog l-ammont globali ta' Lm125,950 fuq it-trasferiment ta' din il-proprietà. Hawn ġħandi kopja tal-kuntratt tax-xiri ta' din il-proprietà u hawn ukoll il-lista tal-affarijiet iffirmata minn Terence Arthur Mizon tal-affarijiet l-ohra li nxtraw ma' dan it-trasferiment - Dok. "MB2" a fol. 623 sa' 626 tal-process. Qed tigi prezentata wkoll lista ta' ircevuti li XXXhallas matul is-sena 2003 fl-istess villa li kien xtara is-sena ta' qabel. Matul is-sena 2004 nefaq Lm1,627 fl-istess villa. Ta' min jirrimarka li dawn jammontaw għal spiza globali ta' Lm43,399. Dan kollu jfisser li fil-proprietà li kien xtara fl-2002 finqas minn sentejn XXXhareg mill-inqas Lm169,349. Hawnhekk qiegħed nipproduci lista tal-ispejjeż li saru kemm fis-sena 2003 kif ukoll invoice wahda għas-sena 2004 u l-invoices kollha relattivi ma' dawn il-pagamenti li saru - Dok. "MB3" a fol. 587 sa' 622. Ma' dawn l-investimenti fil-proprietà li semmejt fuq il-villa gewwa l-Birguma, is-sur Schembri xtara proprietà ohra li huwa garaxx mingħajr numru gewwa x-Xemxija limiti ta' San Pawl il-Bahar nhar it-30 ta' Mejju 2003. It-trasferiment sehh ghall-valur ta' Lm30,000 filwaqt li XXXhallas fuq it-trasferiment boll ta' Lm1,500. Għal darb'ohra ma jissemma ebda self mill-bank fil-kuntratt ta' trasferiment u għal din ir-raguni wieħed jassumi li XXXkellu bizzejjed flus kontanti biex jixtri din il-proprietà. Meta wieħed jghodd dawn l-investimenti dan jammonta għal Lm200,849. Minn informazzjoni li ġħandu fidejh id-dipartiment, parti mill-investiment seta' kien iffinanzjat minn bejgh ta' proprietà li huwa kellu gewwa s-Swieqi li XXXbiegh ghall-valur ta' Lm80,000. Ser nesebixxi l-kuntratt tax-xiri tal-garaxx - Dok. "MB4" a fol. 584 sa' 586 tal-process. Meta d-dipartiment analizza d-dokumenti li kien hemm fil-kaxxa bazikament wasal ovvjament għal numru ta' konkluzjonijiet però xtaqt nirrimarka numru ta' punti. L-ewwel nett id-dipartiment mhux qed iqis li d-dokumenti li hemm fil-kaxxa jitqiesu bhala full books of accounts. Bazikament kien hemm numru ta' affarijiet neqsin minnhom li jistgħu jikklassifikawhom bhala books of accounts. Per ezempju ma kienx hemm cash book, ma kienux organizzati, ma kienx hemm ledgers, għaliex dawk il-ledgers li gew ipprezentati w-ohrajn li ser jigu prezentati issa inhadmu minn nies gewwa d-dipartiment. Jigifieri biex impoggu l-affarijiet fil-perspettiva tagħhom kienu mehmuzin go file. Haga ohra hija li ma jaqblux ma' dak li gie dikjarat u fuq

dan ser nitkellmu aktar 'il quddiem dwaru appartu dan li ma kienx hemm ledgers. Xtaqt impoggi lil kulhadd fl-istampa l-mod kif kien inhadem l-assessment originarjament. Bazikament peress li r-rikorrent ma kienx ipprezenta ledgers u invoices ghal dawn is-snin ta' stima, id-dipartiment l-unika mezz li kellu biex ikun jista' jasal ghal forma ta' stima ragjonevoli kien li jibbaza ruhu fuq il-bank deposits. Bazikament qabad il-bank deposits li kellu li dawn kienu jirrigwardaw is-snin ta' stima 1999 sat-2004 ghaddhom u qal mela dawn ha nqishom bhala bejgh tat-tax payer. Dan ma kellux ledgers ma' xiex iqabbel essenzjalment, per ezempju fejn jidhlu sales of repairs and parts u ma kien hemm ebda ledgers li jghidu li sar dan il-bejgh fdik il-gurnata. Ma' dawn id-depoziti d-dipartiment assuma li kien hemm hamest elef ghal kull sena li mbagħad ziedhom bi ffit biex jaggustahom ghal kull sena xi depoziti fbank statements oħrajn, jigifieri bazikament qabad il-bank statements, ghaddhom u zied magħhom fin-nuqqas li kellu bank confirmation letters ammont minimu ta' hamest elef u peress li lanqas ma kellu cash statements, cash book, zied ukoll tliet elef magħhom u wasal ghall-figura li assessejt. Peress li ma kellux ledgers lanqas tax-xiri, bazikament kull ma kellu jagħmel huwa li jipprova jassumi xi forma ta' ammont. L-unika forma ta' ledgers li kellu li jirrigwardaw il-bejgh kienu lista ta' xi bejgh ta' dghajjes li ha nipprezentaw li kienu jirrigwardaw is-snin 1999 sat-2003 - Dok. "MB5" a fol. 578 sa' 583 tal-process. Dawn meta gew analizzati gew jagħmlu sens meta huma ikkumparati mal-bank deposits allura meta d-dipartiment rahom li jagħmlu sens u ma kienx hemm differenzi kbar hafna, ghalkemm xorta wahda qed inqisu li dawn ma kienux kompluti ghaliex it-tax payer kemm il-darba semma illi xogħolu ma kienx biss fix-xiri u bejgh ta' dghajjes imma kien ukoll fir-repairs u maintenance u fdawk il-listi ma jinkludux repairs u maintenance allura mhux qed inqisuhom bhala kompluti imma kienet forma ta' bazi li stajna almenu nserhu mohħna li l-ammonti ta' bejgh li ahna qed nikkunsidraw għal dan l-assessment ma kienux sproporzjonati. Biex naslu ghall-figura ta' xiri peress li at that point in time li hareg l-assessment, l-assessment fuq bazi ta' riflut, ma kellniex, id-dipartiment l-unika ghazla li kellu kienet li jassumi li fdak il-bejgh li għadni kif ipprezentajt nofsu kien ix-xiri u din kienet assumption tad-dipartiment fuq bazi li ma kellu ebda mod iehor fuqiex jogħqod. Meta giet analizzata l-kaxxa hargu l-listi ta' xiri u dawn parti minn hom kienet tirrigwarda s-snin 1998 sas-sena 2003, is-snin li ahna kellna l-bank deposits fil-bazi ta' assessment però ma kellniex il-lista tax-xiri. Hawnhekk għandi l-lista tax-xiri li sar, almenu parti minnu minn dak li qed naraw li kien hemm mit-tax payer u hawn qed nipprezenta l-lista tax-xiri għal dawk is-snin - Dok. "MB6" a fol. 572 sa' 577 tal-process. Meta dawn il-listi ta' xiri gew imqabbla ghax issa qed naraw at this point ma' dak li hemm fl-assessment, hareg li t-total as per invoices, jigifieri fdawk il-listi li jiena għadni kif ipprezentajt jammonta għal ammont globali bejn is-snin 1999 sat-2004 għal 656,301. Mentrex meta tqis dak li ahna hadna as per assessment kien bhala repairs and parts kif ukoll as per assessment cost of sale of boats jammonta għal ammont ferm aktar ta' 776,958. Jigifieri fl-ammont li ahna hadna ghall-assessment huwa sahansitra huwa aktar minn dawk li gew prezentati tal-kaxxa jigifieri biex nghid hekk ahna konna aktar favur it-tax payer. Apparti dan wieħed irid isemmi li meta gew analizzati dawk l-invoices it-total as per assessment kien jinkludi pagament lil certu Paul Ciantar datat 15th January 1999 għal Lm5,000 regarding levelling of yard u bazikament dak m'ghandux jittieħed parti mix-xiri ghaliex se mai jitqies bhala fixed asset u ma jitnaqqasx ma' l-ispejjeż ta' dik is-sena relativa imma

ghandu jitnaqqas skond id-depreciation skond il-capital allowances. Kien hemm pagament iehor fl-istess sena lil Mark Micallef for plastering datat 5 t'April 1999 li kien jammonta ghal Lm6,160. Nixtieq nippresenta l-lista tal-invoices, schedule li jispjega l-ammonti globali tal-invoices li sibna fil-kaxxa meta jigi komparat ma' l-as per assessment repairs and parts u ma' l-as per assessment cost of sale boats li juri d-differenza li hemm bejn dak li ahna tajna lit-tax payer fil-bazi t'assessment ghal dawk is-snin 1999 sat-2004. Bazikament dik hija r-raguni ghala ma biddilniex l-assessment ghal dawk is-snin ghaliex li konna tajnieh ahna fil-bazi t'assessment kien hafna għola minn dak li prezenta - Dok. "MB7" a fol. 571 tal-process.

Għall-mistoqsija tat-Tribunal: *Jigifieri kieku kellkom tiehdu on account l-invoices mhux kif hdimtu intom, l-assessment fil-verità jigi li jghola? Marco Borg wiegeb: Iva jitla' l-fuq minn mitt elf bhala income.*

Mix-xhieda ta' Marco Borg jirrizulta għalhekk li minkejja l-analizi tad-dokumentazzjoni sottomessa mir-Rikorrent lill-Ufficial tat-Tax Compliance Unit Sonia Vella, il-Kummissarju tat-Taxxi ma sab l-ebda raguni li twasslu biex jirrevedi 'l isfel il-Likwidazzjonijiet ta' Taxxa minnu mahruga fil-konfront tar-Rikorrent għas-snin ta' stima 1999 sa' 2004, inkluż għalhekk is-sena ta' stima 2001, anzi irrizulta li strettament il-Likwidazzjonijiet ta' Taxxa in kwistjoni għandhom jizzidiedu peress illi l-Kummissarju kkunsidra tnaqqis f'ammont akbar minn dak li rrizulta mid-dokumentazzjoni sottomessa mir-Rikorrent, zieda però li l-Kummissarju mhux qed jinsisti fuqha u b'hekk ghazel li jħalli l-Likwidazzjoni tat-Taxxa għas-snin ta' stima 1999 sa' 2004 kif mahruga.

Fl-affidavit tieghu Marco Borg sahaq li kemm fl-istadju ta' verifika u kif ukoll fi stadju ta' oggezzjoni l-Kummissarju tat-Taxxi Interni, illum Kummissarju tat-Taxxi, baqa' ma nghata l-ebda spjegazzjoni għad-depoziti li huwa sab fit-tlett kontijiet bankarji sottomessi minn XXX. Jingħad ukoll li huwa baqa' qatt ma gab konferma li dawk kienu l-unici kontijiet bankarji li huwa kellu lokalment u wisq inqas ma kkonferma li ma kellux kontijiet bankarji barra minn Malta, ukoll baqa' ma gabx il-kotba tan-negozju kif rikjest minnu u kif ukoll il-Cash Book sabiex id-Dipartiment seta' jivverifika xi dhul huwa kellu fi flus kontanti li qatt ma gew ddepozitati fxi kont bankarju⁴⁸.

Minn analizi tal-provi u tad-dokumenti kollha formanti parti mill-atti processwali t-Tribunal ma jsib l-ebda raguni li twasslu biex jikkonkludi li l-verifika u investiazzjoni esegwiti mill-Kummissarju tat-Taxxi Interni fil-konfront tar-Rikorrent ghall-finijiet ta' taxxa fuq l-income u l-analizi tad-dokumenti sottomessi lit-Tax Compliance Unit kif magħmula mill-Kummissarju tat-Taxxi fil-mori tal-proceduri huma zbaljati. Minn naħa l-ohra l-provi prodotti u pretensjonijiet avvanzati mir-Rikorrent fil-proceduri odjerni in opposizzjoni għal tali Likwidazzjonijiet ta' Taxxa, b'mod partikolari l-Likwidazzjonijiet ta' Taxxa għas-snin ta' stima 1999 sa' 2004, inkluż għalhekk il-Likwidazzjoni ta' Taxxa għas-sena ta' stima 2001, ma humiex sufficienti biex sodisfacientement jippruvaw li l-

⁴⁸ Affidavit a fol. 640 sa' 654 tal-process.

imsemmija Likwidazzjonijiet ta' Taxxa mahruga fil-konfront tieghu ghas-sena ta' stima 1999 sa' 2004, inkluz ghalhekk is-sena ta' stima 2001, huma zbaljati w eccessivi.

Dr. Charles Attard jipprova jpoggi fid-dubju l-korrettezza tal-verifika u investigazzjoni esegwiti mill-Kummissarju tat-Taxxi Interni ghall-finijiet ta' taxxa fuq l-*income* billi jikkontendi li ghalkemm ir-Rikorrent gie kostrett u mgieghel mid-Dipartiment biex jissottometti Formoli ta' Aggustament ghas-snin ta' stima in kwistjoni, id-Dipartiment tat-Taxxi Interni xorta baqa' ghaddej bil-verifika w investigazzjoni tieghu u konsegwenti hrug ta' Likwidazzjonijiet tat-Taxxa fil-konfront tar-Rikorrent. Fir-rigward jigi osservat però li l-fatt li *taxpayer* jissottometti Formola ta' Aggustament, anke jekk fuq direzzjoni da parte tad-Dipartiment tat-Taxxi Interni, dan ma jipprekludix lill-Kummissarju tat-Taxxi milli jivverifika jew ikompli jivverifika jekk id-dhul kif dikjarat u sussegwentement aggustat mit-*taxpayer* huwiex veritier u reali.

L-istess Dr. Charles Attard jikkontendi li l-Likwidazzjonijiet ta' Taxxa mahruga mill-Kummissarju tat-Taxxi huma ezagerati għaliex il-figuri finali li rriżultaw mill-verifika w investigazzjoni fil-konfront tar-Rikorrent ghall-finijiet ta' taxxa fuq l-*income* huma għola mill-figuri finali li rriżultaw mill-verifika w investigazzjoni fil-konfront tar-Rikorrent ghall-finijiet ta' taxxa fuq il-valur mizjud, liema figuri regħhu naqsu ulterjorment wara r-Review Stage. Fir-rigward però jigi osservat li l-perijodi ta' taxxa kkunsidrati ghall-finijiet ta' taxxa fuq il-valur mizjud huma l-ahhar xahrejn tas-sena 2003, is-sena 2004, is-sena 2005 u ghaxar xħur mis-sena 2006, li allura se mai jolqtu s-snин ta' stima 2004, 2005, 2006 u 2007. Huwa immedjament evidenti li l-investigazzjoni ghall-finijiet ta' taxxa fuq il-valur mizjud bl-ebda mod ma tolqot u teffettwa l-investigazzjoni ghall-finijiet ta' taxxa fuq l-*income* għas-snin ta' stima 1999, 2000, 2001 u 2002. Filwaqt li tali investigazzjoni relativa għat-taxxa fuq il-valur mizjud, jew ahjar id-dokumenti sottomessi lil Sonia Vella ghall-imsemmija snin jistgħu jimpingu fuq il-Likwidazzjonijiet ta' Taxxa għas-snin ta' stima l-ohra, jigi osservat li għal dak li jirrigwarda s-snin ta' stima 2003 u 2004, ghalkemm mill-analizi tad-dokumenti sottomessi lil Sonia Vella irriżulta tnaqqis fin-net profit tar-Rikorrent⁴⁹, peress illi, kif già iktar 'l fuq osservat, it-naqqis koncess ghall-finijiet ta' kalkolu ta' taxxa fuq l-*income* fl-istadju ta' verifika w oggezzjoni kien iktar minn dak li effettivament kellu jkun skond id-dokumenti sottomessi, strettament dawn il-Likwidazzjonijiet ta' Taxxa kellhom jogħlew u mhux jonqsu, zieda din però li kif ingħad il-Kummissarju tat-Taxxi qed jirrinunzja għaliha u minflok qed jagħzel li jħalli l-Likwidazzjonijiet ta' Taxxa ghall-imsemmija snin ta' stima invarjati.

Tul is-smigh ta' dawn il-proceduri r-Rikorrent esebixxa dokumentazzjoni biex jipprova jiispjega ulterjorment u b'hekk jiggustifika, ghall-inqas in parte, id-diskrepanza li rriżultat bejn id-depoziti bankarji tieghu u dhul kif dikjarat minnu. Din id-dokumentazzjoni, li tħalli a fol. 125 sa' 159 tal-process, tikkonsisti fis-segwenti: (a) kuntratt fl-atti tan-Nutar Dottor Marthexe Felice datat **5 ta' Settembru 1999** (kwindi rilevanti u pertinenti għas-sena ta' stima 2000) li minnu jirrizulta li r-Rikorrent, li kien jidher fuq dak l-att għan-nom u in rapprezentanza ta'

⁴⁹ Affidavit ta' Marco Borg, fol. 654 tal-process.

George Hair u Lois Gillian Godwin, ircieva s-somma ta' **Lm42,500** pertinenti ghat-trasferiment tal-fond Marita, Nru.81, Good Shepherd Avenue, Balzan⁵⁰; (b) konvenju datat **14 ta' Gunju 2002** minn liema jirrizulta li r-Rikorrent u martu kienu se jbieghu u jittrasferixxu versu l-prezz ta' Lm90,000 il-maisonette bil-garage u basement relattivi Nri. 46 u 44, Triq ir-Ratal, Swieqi, u fuq dak il-konvenju rcevew is-somma ta' **Lm9,000** bhala depozit akkont, u kuntratt ta' trasferiment proprio datat **30 ta' Settembru 2002** minn liema jirrizulta li l-imsemmi fond gie trasferit mir-Rikorrent u martu versu l-prezz ta' **Lm80,000** u l-moobli ta' go fih gew mibjugha versu l-prezz ta' **Lm10,000**⁵¹; (c) kuntratt fl-atti tan-Nutar Dottor Pierre Cassar datat **25 ta' April 2003** (kwindi rilevanti u pertinenti ghas-sena ta' stima 2004), minn liema jirrizulta li r-Rikorrent, ghan-nom u in rappresentanza ta' Ruthild Blanka Keisli u Fritz Kleisli, ircieva s-somma ta' **Lm125,000** pertinenti ghat-trasferiment tal-fond ossia penthouse internament numerata 15 f'Nru.243, Tower Road, Sliema⁵². Dokument mahrug min-Nutar Dottor Victor Bisazza datat **12 ta' Marzu 2001** (kwindi rilevanti u pertinenti ghas-sena ta' stima 2002) minn liema jirrizulta li in konnessjoni ma' dan it-trasferiment ir-Rikorrent, dejjem in rappresentanza ta' Ruthild Blanka Keisli u Fritz Kleisli, kien ircieva s-somma ta' **Lm14,000** bhala depozitu akkont tal-prezz tat-trasferiment⁵³; (d) skrittura datata **15 ta' April 2003** (kwindi rilevanti u pertinenti ghas-sona ta' stima 2004) li minnha jirrizulta li kull xahar bejn il-15 ta' April 2003 u l-15 ta' Awwissu 2003 ir-Rikorrent ircieva hlas minghand Michael Tanti tas-somma komplessiva ta' **Lm23,620** *in respect of sale of one used Land Cruiser 4.2 Ltr VX*⁵⁴; (e) fattura u dokumenti ohra relatati lkoll datati bejn **il-5 ta' Frar 2007 u 19 ta' Ottubru 2007** (kwindi rilevanti u pertinenti ghas-sena ta' stima 2008, liema sena ta stima ma tifformax il-mertu ta' ebda wiehed mir-Rikorsi pprezentati quddiem it-Tribunal mir-Rikorrent) fir-rigward ta' akkwisti mill-Italia ghall-valur totali ta' **€100,967.91**⁵⁵; (f) skambju ta' emails bejn ir-Rikorrent u certu Robert Peter Wilson dwar flus moghtija minn dan ta' l-ahhar lir-Rikorrent, fl-ammont komplessiv ta' **Lm22,000**, f'xi zmien qabel id-**29 ta' Marzu 2005** (kwindi rilevanti u pertinenti ghas-sena ta' stima 2006), sabiex ir-Rikorrent ghan-nom tieghu jakkwistalu dghajsa li kienet di proprietà ta' certu **Baldassere Seychell**⁵⁶; (g) dokument li jidher li għandu d-data **3 ta' Settembru 2002** (kwindi jidher li hu rilevanti u pertinenti ghas-sena ta' stima 2003) minn liema jidher li r-Rikorrent ircieva s-somma ta' **Lm14,000** mingħand certu Wayne Sidell sabiex jakkwista għan-nom tieghu dghajsa Sunseeker Monterey 27, **Reg SSR 65682**⁵⁷; u (h) affidavits ta' Serkis Matheous, Ian Howarth u John Burton fejn l-imsemmija tlieta min-nies iddkjaraw li rispettivament ghaddew lir-Rikorrent flus - fl-ammont ta' **Lm30,000 fl-4 ta' Marzu 2005** (kwindi rilevanti u pertinenti ghas-sena ta' stima 2006); fl-ammont ta' **Lm9,750 fit-28 ta' Gunju 2004** (kwindi rilevanti u pertinenti għas-sena ta' stima 2005); u fl-ammont ta' **Lm9,000 fit-3 ta' April 2002**

⁵⁰ Fol. 125 sa' 130 tal-process.

⁵¹ Fol. 131 sa' 139 tal-process.

⁵² Fol. 140 sa' 147 tal-process.

⁵³ Fol. 147 tal-process.

⁵⁴ Fol. 149 tal-process.

⁵⁵ Fol. 150 sa' 152 tal-process.

⁵⁶ Fol. 153 sa' 155 tal-process.

⁵⁷ Fol. 156 tal-process.

(kwindi rilevanti u pertinenti ghas-sena ta' stima 2003) - sabiex jakkwista ghan-nom ta' kull wiehed minnhom dghajsa minghand terzi⁵⁸.

Minn ezami w analizi tal-*bank statements* sottomessi mir-Rikorrent, esebiti f' dawn l-atti bhala Dok. "GB_{E1}" sa' Dok. "GB_{E9}", Dok. "GB_{F1}" sa' Dok. "GB_{F9}" u Dok. "GB_{G2}" sa' Dok. "GB_H" u tad-dokumentazzjoni kollha l-ohra sottomessa f'dawn il-proceduri, it-Tribunal ma sab l-ebda riskontru, la bhala depoziti u lanqas bhala hrug, ta' dawn il-flejjes indikati mir-Rikorrent. Jigi rilevat però li ghall-fini tat-trasferiment tal-proprietà fis-Swieqi, dawn l-ammonti ittiehdu in konsiderazzjoni mill-Kummissarju tat-Taxxi Intenri ghall-fini ta' gustifikazzjoni tad-diskrepanza li irrizultat bejn id-dhul dikjarat, l-investimenti maghmula mir-Rikorrent u d-depoziti bankarji effettwati minnu.

Dan fil-fatt jirrizulta mill-affidavit ta' Marco Borg fejn stqarr li *minn analizi li saret matul il-kors ta' l-investigazzjoni u matul l-istadju ta' l-oggezzjoni d-dhul dikjarat ta' XXXbl-ebda mod ma seta' jiggustifika l-investimenti kapitali personali li rnexxieu jwettaq matul is-snin in kwistjoni*. Huwa importanti li biex tinghata stampa cara tad-dhul reali ta' XXX, il-likwidazzjonijiet mahruga mid-Dipartiment tat-Taxxi Intenri jigu analizzati fid-dawl tax-xiri ta' proprietà w investimenti fihom. Nughid li fl-1 ta' Ottubru ta' l-2002, XXXxtara villa bl-isem ta' Panorama gewwa l-Birguma fil-limiti tan-Naxxar ghall-ammont ta' Lm95,000 ... Nughid li mal-valur tat-trasferiment XXXhallas l-ammont ta' Lm4,450 bhala boll fuq it-trasferiment. Mal-kuntratt ta' trasferiment gie mehmuz dokument li jikkonferma x-xiri ta' ghamara u oggetti ohra fl-ammont ta' Lm26,500 minghand l-istess venditur. Peress li ma issemma l-ebda self minn xi bank fil-kuntratt tax-xiri u lanqas ingabet prova li sar xi self sabiex setghet tinxtara din il-proprietà, il-Kummissarju assuma li XXXkellu bizzejzed flus kontanti biex johrog l-ammont globali ta' Lm125,950 ghal dan it-trasferiment. Waqt ix-xhieda tieghi fl-istess seduta ta' l-4 ta' Gunju 2015 gew prezentati wkoll listi ta' rcevuti li XXXhallas matul l-2003 fl-istess villa li kien xtara s-sena ta' qabel. Matul is-sena 2004, huwa nefaq Lm1,627 ohra fl-istess villa u ta' min jirrimarka li dawn jammontaw ghal spiza globali ta' Lm43,399. Dan kollu jfisser li fil-proprietà li kien xtara fl-2002 flimkien mal-mara tieghu, finqas minn sentejn, XXXhareg mill-anqas Lm169,349 fi flus kontanti. Nughid li sena wara, fit-30 ta' Mejju 2003, huwa xtara proprietà ohra, garaxx minghajr numru gewwa x-Xemxija, limiti ta' San Pawl il-Bahar ghall-valur ta' Lm30,000, liema xiri kien suggett ghal boll ta' Lm1,500. Ghal darba ohra, ma jissemma l-ebda self mill-bank fil-kuntratt ta' trasferiment. Ghal din ir-raguni l-Kummissarju assuma li XXXkellu bizzejzed flus kontanti biex jixtri tali proprietà. ... Meta wiehed jghodd dawn l-investimenti kollha fil-proprietà l-valur globali jammonta ghal Lm200,849. Minn informazzjoni li giet mghoddija lid-Dipartiment, parti minn dan l-investiment seta kien iffinanzjat permezz tal-bejgh ta' proprietà ohra li huwa kella gewwa s-Swieqi u li XXXbiegh ghall-valur ta' Lm80,000. Izda dan xorta jfisser li XXXkellu fidejh mill-inqas Lm120,849 bejn is-sena 2002 u s-sena 2003 u dana ma jinkwadrax mad-dikjarazzjonijiet tad-dhul li XXXghamel ghall-istess snin, kif wiehed jiusta' jara mill-formoli tat-taxxa prezentanti flimkien ma' dan l-affidavit bhala Dok. "9"⁵⁹ fejn il-medja tad-dhul

⁵⁸ Fol. 157 sa' 159 tal-process.

⁵⁹ Fol. 699 sa' 751 tal-process fl-ismijiet "Charles Schembri v. Kummissarju tat-Taxxi Interni" Rik. Nru. 24/11.

*iddikjarat minnu bejn is-snин ta' stima 1999 sa' sena ta' stima 2004, qabel l-aggustamenti, kien dak ta' Lm7,138 fis-sena*⁶⁰.

B'hekk dawn id-dokumenti esebiti mir-Rikorrent tul is-smigh ta' dawn il-proceduri ma jaghtu l-ebda spjegazzjoni dwar id-diskrepanza bejn id-depoziti tar-Rikorrent u d-dhul minnu dikjarat fid-dikjarazzjonijiet tat-taxxa tieghu.

Kif già iktar 'l fuq osservat hu u jiispjega kif u bazi ta' xiex inhargu l-Likwidazzjonijiet ta' Taxxa mertu ta' dawn il-proceduri fil-konfront tar-Rikorrent, Marco Borg iddikjara li *mad-depoziti li deheru fil-kotba tal-banek li gew mghoddija lil ufficjali tad-Dipartiment tat-Taxxi Interni, id-Dipartiment ra li biex jasal ghal stima gusta tad-dhul ta' XXX, kelly jzid magħhom ammonti ohra sabiex jagħmlu tajjeb għal kontijiet bankarji ohra li XXXseta' kelly u dan peress li, kif digà inghad, huwa baqa' qatt ma gab bank confirmation letters li juru li dawk kienu l-unici kontijiet bankarji lokali u barranin li huwa għandu. Nghid ukoll li huwa lanqas ma gab kopja ta' cash book li fih jinzamm rendikont tad-dhul li qala' bhala cash in hand u li setgha qatt ma gie depozitat f'kontijiet bankarji. Nghid illi peress li XXXnaqas milli jissottometti l-Bank Confirmation Letters, li permezz tagħhom id-Dipartiment kien ikun jista' jassigura ruhu li fil-fatt gew mghoddija l-kotba tal-bank kollha, id-Dipartiment hass li kelly jagħmel tajjeb għal dan il-fatt fil-kalkoli tieghu. Għal din ir-raguni, id-Dipartiment zied l-ammont ta' Lm5,000 bhala depoziti f'kontijiet bankarji ohra li huwa setgha kelly, għas-sena ta' stima 1999 u dan l-ammont gie aggustat b'zieda ta' Lm100 għal kull sena ta' stima sas-sena ta' stima 2004. Nghid ukoll li minhabba li XXXbaqa' ma ghaddiex kopja tal-cash book tan-negożju tieghu, id-Dipartiment ma setghax ikun jaf jekk XXXrceviex flush cash li qatt ma gew depozitati l-bank. Għalhekk, sabiex jasal ghall-istima tieghu d-dhul tieghu gie mizjud bi Lm3,000 mad-depoziti għas-sena ta' stima 1999. Dan l-ammont ta' Lm3,000 gie aggustat b'zieda ta' Lm100 għal kull sena ta' stima sas-sena ta' stima 2004. Minn dawn l-ammonti li l-Kummissarju ha in konsiderazzjoni sabiex jasal ghall-istima tieghu u li gew spjegati fil-paragrafi 18 sal-paragrafu 22, id-Dipartiment naqqas il-V.A.T. migbura fuq l-ammonti dikjarati. B'dawn il-kalkoli d-Dipartiment wasal ghall-istima ta' bejgh ta' XXXghas-snin ta' stima 1999 sas-sena ta' stima 2004, li għalihom id-Dipartiment kelly l-kotba tal-banek*⁶¹.

Fil-fehma tat-Tribunal dawn l-assunzjonijiet tal-Kummissarju tat-Taxxi huma, fċi-cirkostanzi ta' dan il-kaz, gustifikati u dana billi kien l-istess Rikorrent li naqas milli jissottometti *cash book*, li difficultly jitwemmen li fin-negożju tieghu ma kellux, u konferma li l-kontijiet bankarji li huwa indika lill-Kummissarju tat-Taxxi u li tagħhom ipprovda *bank statements* kienu l-unici kontijiet bankarji tieghu. Apparte minn hekk jigi osservat li peress illi kif già iktar 'l fuq osservat il-flejjes indikati mir-Rikorrent fid-dokumentazzjoni minnu esebita tul is-smigh ta' dawn il-proceduri ma jirrizultawx la bhala depoziti u lanqas bhala hrug *fil-bank statements* minnu provdu lill-Kummissarju tat-Taxxi, dan fih innifsu jikkostitwixxi indikazzjoni ferm qawwija li r-Rikorrent għandu kontijiet bankarji ohra li però baqa' ma indikahomx lill-Kummissarju u ma pprovdiekk *il-bank statements* tagħhom. B'hekk jigi ribadit li

⁶⁰ Affidavit ta' Marco Borg, fol. 640 sa' 654 tal-process.

⁶¹ Affidavit ta' Marco Borg, fol. 640 sa' 651 tal-process.

l-assunzjonijiet li ghamel il-Kummissarju fic-cirkostanzi tal-kaz in ezami huma gustifikati.

It-Tribunal iqis ghalhekk li l-Likwidazzjoni ta' Taxxa ghas-sena ta' stima 2001 mahruga mill-Kummissarju tat-Taxxi Interni fil-konfront tar-Rikorrent hija korretta u gusta u ma hijiex eccessiva.

Ir-Rikorrent jikkontendi wkoll li *r-rapport taxxa pperikolata/multi amministrattivi w imghax punittiv jippekkaw serjament fdak li huwa proporzjonalità*⁶². Fir-rigward ta' tali aggravju t-Tribunal huwa tal-fehma li entro l-parametri tal-kompetenza Tieghu kif konferita bl-Artikolu 35 tal-Kap.372 tal-Ligijiet ta' Malta, huwa jista' jikkonsidra u jiddetermina biss jekk fl-imposizzjoni tat-taxxa addizzjonal w imghaxijiet il-Kummissarju tat-Taxxi Interni mexiex skond il-provvedimenti relativi ta' l-Att dwar it-Taxxa fuq l-Income, Kap.123 tal-Ligijiet ta' Malta, u l-Att dwar l-Amministrazzjoni tat-Taxxa, Kap. 372 tal-Ligijiet ta' Malta. Fil-kaz in ezami jirrizulta li l-Kummissarju tat-Taxxi Interni impona t-taxxa amministrativa u l-imghaxijiet fuq ir-Rikorrent a tenur ta' l-Artikolu 56 tal-Kap.123 tal-Ligijiet ta' Malta u a tenur ta' l-Artikolu 44 tal-Kap.372 tal-Ligijiet ta' Malta, u ghaldaqstant ma jirrizultax li dawn, bhala parti mill-Likwidazzjonijiet ta' Taxxa mahruga fil-konfront tar-Rikorrent, huma zbaljati jew eccessivi. Jekk ir-Rikorrent jikkontendi però li d-disposizzjonijiet tal-Ligi kif promulgati jiksru l-principju ta' proporzjonalità, it-Tribunal ma huwiex il-forum idoneju fejn tigi trattata tali kwistjoni.

In fine t-Tribunal se jittratta t-talba tar-Rikorrent avvanzata waqt is-seduta tad-19 ta' Lulju 2011⁶³ sabiex l-imghax jigi sospiz b'effett mid-data tal-prezentata tar-Rikors promotur. Apparte l-fatt li l-Ligi, senjatamente fl-Artikolu 44(2) tal-Kap.372 tal-Ligijiet ta' Malta u fil-Legislazzjoni Sussidjarja 372.26, tittratta b'mod specifiku dwar il-mahra *in toto* jew *in parte* ta' l-imghax impost fuq *taxpayer*, it-Tribunal iqis li fic-cirkostanzi ta' dan il-kaz ma jirrizulta l-ebda fatt li jwasslu biex nonostante dak provdut fl-imsemmija disposizzjonijiet tal-Ligi, jintervjeni b'mod dirett u jissosspendi l-imghax dekoribbli fuq it-taxxa dovuta mir-Rikorrent ghas-sena ta' stima 2001. Ghaldaqstant it-talba avvanzata mir-Rikorrent ghas-sospensjoni ta' l-imghax b'effett mid-data tal-prezentata tar-Rikors promotur, għandha tigi michuda.

Fid-dawl ta' dan kollu osservat it-Tribunal iqis li l-appell tar-Rikorrent mill-Likwidazzjoni ta' Taxxa mahruga fil-konfront tieghu mill-Kummissarju tat-Taxxi Interni ghas-sena ta' stima 2001 ma huwiex gustifikat u b'hekk ma jisthoqqx li jigi milqugh.

Għal dawn ir-ragunijiet it-Tribunal jaqta' u jiddeċiedi billi jichad l-appell tar-Rikorrent mill-Likwidazzjoni ta' Taxxa mahruga fil-konfront tieghu mill-Kummissarju tat-Taxxi Interni għas-sena ta' stima 2001 u minflok jikkonferma l-istess imsemmija Likwidazzjoni ta' Taxxa **u** jichad ukoll it-talba avvanzata mir-Rikorrent waqt is-seduta tad-19 ta' Lulju 2011 għas-sospensjoni ta' l-imghax b'effett mid-data tal-prezentata tar-Rikors promotur.

⁶² Fol. 2 tal-process.

⁶³ Fol. 23 tal-process.

L-ispejjez ta' dawn il-proceduri għandhom jigu sopportati interament mir-Rikorrent.

MAGISTRAT

DEPUTAT REGISTRATUR